



“आस्थगित कार्रवाई” पर ओबामा के दिशानिर्देश का मेरे लिए क्या महत्त्व है?

राष्ट्रपति ओबामा ने 15 जून 2012 को योग्य युवा लोगों को निर्वासित करने से रोकने के लिए “आस्थगित कार्रवाई” दर्जे को स्वीकृति दी। फिर भी, आस्थगित कार्रवाई का अर्थ ये नहीं है कि आपको ग्रीन कार्ड या नागरिकता मिल सकती है।

योग्यता मापदंड आप आस्थगित कार्रवाई के लिए पात्र हो सकते हैं, अगर:	लेकिन रुकें! अगर आपने गंभीर आपरासन उल्लंघन किया है तो आप पात्र नहीं हो सकते। अगर आपके साथ निम्नलिखित में से कोई परिस्थिति है तो अपने वकील से संपर्क करें:
<ol style="list-style-type: none">1. आवेदन भरते समय आपकी उम्र कम से कम 15 वर्ष है2. 15 जून, 2012 को आपकी उम्र 31 वर्ष से कम थी;3. आप 16 वर्ष की उम्र से पहले संयुक्त राज्य आए थे;4. 15 जून 2007 से लगातार संयुक्त राज्य में रहते आ रहे हैं;5. 15 जून 2012 को और आवेदन करने के समय आप संयुक्त राज्य में मौजूद थे;6. आपको 15 जून 2012 को कानूनी दर्जा प्राप्त नहीं था; तथा7. वर्तमान में स्कूल में हैं, हाई स्कूल से शैक्षणिक उपाधि प्राप्त की है, जीईडी प्राप्त किया है, किसी एसोसिएट से शैक्षणिक उपाधि या स्नातक की उपाधि प्राप्त की है या तटरक्षक दल अथवा सशस्त्र सेनाओं से सम्मानपूर्वक सेवामुक्त कुशल व्यक्ति हैं।	<ul style="list-style-type: none">• किसी ऐसे अपराध के दोषी करार दिए गए हैं, जिसमें 1 वर्ष से अधिक समय की जेल हो सकती है।• किसी महत्त्वपूर्ण जुर्म के दोषी करार दिए गए हैं, जिसमें 6 दिन से 1 साल के बीच तक की जेल हो सकती है और जिसमें शामिल हो सकते हैं: घरेलू हिंसा, यौन अपराध या उत्पीड़ण, चोरी, आग्नेयास्त्रों को अनाधिकारिक रूप से रखना या उपयोग में लाना, नशीली दवाओं का वितरण या अवैध व्यापार, डीयूआई या कोई भी अन्य अपराध जिसके लिए आपको 90 दिनों से अधिक के लिए जेल की सजा दी गई हो।• 3 या अधिक जुर्म, मामूली अपराधों के लिए दोषी करार दिए गए हों।• राष्ट्रीय सुरक्षा या सार्वजनिक सुरक्षा के लिए खतरा पैदा कर रहे हों।
आस्थगित कार्रवाई हेतु आवेदन अब http://www.uscis.gov/humanitarian/consideration-deferred-action-childhood-arrivals-daca पर उपलब्ध हैं।	

लाभ

आस्थगित कार्रवाई आपको निर्वासित किए जाने से बचाती है और वर्क परमिट के लिए आवेदन करने देती है। अपने निवास स्थान के आधार पर, योग्य छात्र ड्राइवर्स लाइसेंस और सोशल सिक्वोरिटी नंबर के लिए भी आवेदन कर सकते हैं। अगर आपको आस्थगित दर्जा मिलता है तो कुछ निश्चित परिस्थितियों में यात्रा भी कर सकते हैं।

सीमाएँ और जोखिम

आस्थगित कार्रवाई ग्रीन कार्ड पाने का रास्ता नहीं है, न ही यह नागरिकता पाने का ही रास्ता है। नागरिकता पाने के लिए, कांग्रेस को ड्रीम एक्ट या अन्य कानून पास करना है जो ऐसे अप्रवासी युवाओं पर लागू होता है जो बचपन में यू.एस. आए थे। आस्थगित कार्रवाई दो वर्षों के लिए उपलब्ध है। दो वर्ष समाप्त होने पर आपको अमेरिकी नागरिकता तथा अप्रवास सेवाओं का अपना आवेदन नवीनीकृत करना होगा। भले ही आप मापदंडों को पूरा करते हों, पर आस्थगित कार्रवाई की गारंटी नहीं है और इसे किसी भी समय समाप्त किया जा सकता है। इसके विरुद्ध याचिका दर्ज नहीं की जा सकती है। अगर आप आवेदन करते हैं और बुनियादी पात्रता अपेक्षाओं को पूरा नहीं करते या आपने आप्रवासन नियमों का गंभीर उल्लंघन किया है तो सरकार आपको निर्वासित करने (निष्कासित करने) की कार्रवाई शुरू कर सकती है।

आवेदन कैसे करना है

निर्देशों और फॉर्म के लिए

www.uscis.gov/childhoodarrivals पर जाएँ। आवेदन करने के लिए, आपको आस्थगित कार्रवाई का फॉर्म (I-821D), सहायक दस्तावेज़, रोजगार अधिकार का फॉर्म और वर्कशीट (I-765 और I-765WS) और 2 पासपोर्ट-साइज फोटो जमा करना होगा।

सहायक दस्तावेज़ों से चार्ट में दिए गए 7 पात्रता मापदंडों की पुष्टि होनी चाहिए। आपको जिन दस्तावेज़ों की ज़रूरत होगी, उन्हें एकत्र करने के लिए "सपोर्टिंग डॉक्यूमेंट चेकलिस्ट" का उपयोग करें।

आवेदन कहाँ करना है

आपका आवेदन भेजने का पता क्या है, यह इस पर निर्भर करता है कि आप किस राज्य में रहते हैं। इसके लिए

www.uscis.gov/childhoodarrivals देखें।

आवेदन शुल्क

DACA आवेदन के लिए कोई शुल्क जमा करना आवश्यक नहीं है, लेकिन वर्क परमिट और फिंगरप्रिंट के लिए आपको कुल 465 डॉलर का शुल्क जमा करना होगा, जो "U.S. Department of Homeland Security" को देय होगा।

सपोर्टिंग डॉक्यूमेंट चेकलिस्ट (सहायक दस्तावेज़ों की सूची)

- आपके मूल देश का पासपोर्ट
- जन्म प्रमाणपत्र
- यात्रा दस्तावेज़
- वित्तीय रिकॉर्ड, उदा., बैंक स्टेटमेंट (बैंक विवरण), टैक्स रिटर्न (कर विवरणी)
- यूटिलिटी बिल
- स्कूल रिकॉर्ड
- डिप्लोमा, जीईडी प्रमाणपत्र
- रिपोर्ट कार्ड और ट्रांसक्रिप्ट
- मेडिकल रिकॉर्ड
- सैन्य रिकॉर्ड (आधिकारिक, स्वास्थ्य)
- किसी अंतिम आदेश या निष्कासन या आप्रवासन दस्तावेज़ की प्रतियाँ
- किसी आपराधिक रिकॉर्ड या किसी आपराधिक गिरफ्तारी पर कोर्ट के निर्णय की प्रतियाँ
- सामुदायिक समर्थन पत्र
- आपके पक्ष में जाने वाली बातों को दर्शाने वाले दस्तावेज़, जैसे सामुदायिक संबंध, गतिविधियाँ और अवार्ड

किसी संभावित जालसाजी और धोखाधड़ी से **सावधान रहें!** आप इस आवेदन में सहायता के लिए किसी को कोई भुगतान न करें। कई संगठन निःशुल्क कानूनी सेवाएँ प्रदान कर रहे हैं।

पात्र युवा लोगों के **पारिवारिक सदस्य** अगर स्वयं पात्रता मापदंडों को पूरा नहीं करते तो आस्थगित कार्रवाई के पात्र नहीं होंगे।

नवीनीकरण कैसे करें

अगर आपके पास पहले से DACA है तो अपनी आस्थगित कार्रवाई अवधि समाप्त होने से कम से कम 120 दिन (4 महीने) पहले, लेकिन 150 दिन (5 महीने) से अधिक नहीं, अपना नवीनीकरण अनुरोध भेजें। नवीनीकरण करने के लिए, दूसरे 465 डॉलर के शुल्क के साथ एक नया I-821D, I-765, और I-765WS भेजें। ऐसी स्थिति को छोड़कर, जब आपने नया अप्रवास और आपराधिक इतिहास दस्तावेज़ पहले जमा नहीं किया हो, आपको दोबारा इसके समर्थन में दस्तावेज़ भेजने की ज़रूरत नहीं है। निर्देश और फॉर्म www.uscis.gov/childhoodarrivals पर उपलब्ध हैं।

अधिक जानकारी के लिए AALDEF के विषय में अक्सर पूछे जाने वाले प्रश्न यहाँ देखें:

<http://aaldef.org/obamas-dream-act-directive-on-deferred-action----fags.html>.

मुफ्त कानूनी सलाह और सहायता AALDEF से (212) 966-5932 या info@aaldef.org पर संपर्क करें। कानूनी सलाह देने और प्रतिनिधित्व करने के लिए AALDEF के मुफ्त DACA लीगल क्लिनिक हैं। AALDEF बिना दस्तावेज़ वाले एशियाई अमेरिकियों को सुरक्षित वातावरण उपलब्ध कराने के लिए यूथ ग्रुप भी आयोजित करता है और निष्पक्ष अप्रवास नीतियों को बढ़ावा देने के लिए सपोर्ट करता है। अधिक जानकारी के लिए हमें ईमेल या कॉल करें।